

ত্রিপুরা হাফাঙ
ককথুম তেই হুকুমু দাগিখুঙ

স-২৮৩৪

আগরতলা, ২২ জুন, ২০২২

হাসতে রেমনি ফিলচার হায়ুঙ যোগা সাল
যোগা হাকতরনি সিরিসিতিনি মারি গীনাঙ গীরাঙ তেই হুকুমু ঃ থাঙমুঙ মন্ত্ৰি

যোগা হাকতরনি সিরিসিতিনি মারি গীনাঙ গীরাঙ তেই হুকুম। হাকতরনি অ কীচাম হুকুমুন' হায়ুঙনি বীসকাঙগ' তিসাউই তুবুখা হাকতরনি মন্ত্ৰি বখরক নরেন্দ্র মোদি। থাঙনায় ২১ জুন' জিরানীয়া বীখাকস্তুনি বীরেন্দ্রনগর হায়ার সেকেভারি স্কুল' হাসতে রেমনি ফিলচার হায়ুঙ যোগা সালন' চেঙগীই রাই অ কক সাখা সিকলা হামক্রায় তেই থাঙমুঙ মন্ত্ৰি সুশান্ত চৌধুরী। থাঙমুঙ মন্ত্ৰি সাখা, মন্ত্ৰি বখরক হাকতরনি গীরাঙ তেই কীচাম হুকুমুনি সাকা ফানবকসিনায় হাকতরন' সীকাঙগীই তীলাঙ তঙগ'। চিনি খীলায়থায় হাকতরনি গীরাঙ তেই সিরিসিতিনি মারি গীনাঙ হুকুমুনি সাকা বরম রীনা। পানদাঅ নগরায় মতম আঁঙগীই মানজাকখা পশ্চিম ত্রিপুরা জিলা পরিষদনি সভাপতি অন্তরা সরকার দেব, মধ্যপ্রদেশনি ইন্দোরনি ফর্মার মেয়র কৈলাস বিজয়বগীয় তেই বিবেকনগর' তঙনায় রামকৃষ্ণ মিশননি এডিটর স্বামী শুভকারণন্দ মহারাজ। পানদান' তীয়দুলখা জিরানীয়া নগর পঞ্চায়েতনি চেয়ারপার্সন রতন কুমার দাস।

চেঙমুঙনি পানদাঅ সিকলা হামক্রায় তেই থাঙমুঙ মন্ত্ৰি সুশান্ত চৌধুরী তেইব' সাখা, ২০১৫ বিসিনি ২১ জুন নি সিমি হায়ুঙ গীনাঙগীই হায়ুঙ রেমনি যোগা সাল পালায়জাগীই তঙগ'। সাকহামনি হামক্রায়' যোগা য়াসি কায়জাকনায় সামুঙ তাঙগ'। ব' সীরাঙনায়-সীরাঙনায়জীকরকন' যোগা বায় কীরাঙগীই তঙনা বাৰ্গীই কবগমুঙ নারীকখা। থাঙমুঙ মন্ত্ৰি সাখা, সীরাঙনায়-সীরাঙনায়জীকরক আঁঙখা বীসকাঙনি সালনি হাকতরনি থিনাঙ। সীরাঙনায়-সীরাঙনায়জীকরক বায়খাঙন' কাহাম কীরাঙ খীলায়মানি বিসিংতাইন' হাকতরনিব' হামক্রায় আঁঙনায়। যোগা সাককাহাম খীলায়মানি লগি লগি বীখান'ব' কাহাম খীলায় তনিঅ। পানদাঅ রামকৃষ্ণ মিশননি এডিটর স্বামী শুভকারণন্দ মহারাজ সাখা, যোগা সাক তেই বীখান' কাহাম খীলায় তনানাঅ য়াসি কায়জাকনায় সামুঙ তাঙগ'।

চেঙমুঙনি পানদাঅ লামসগীই ককমুঙ নারীকখা সিকলা হামক্রায় তেই থাঙমুঙ নায়খুঙনি দাগিফাঙ সুবিকাশ দেববর্মা। চেঙমুঙনি পানদানি উল' জিরানীয়া বীখাকস্তুনি জুদা জুদা স্কুলনি রাঁঙসীরাঙনায়রকনি যোগা খীলায়নাঅ মানজাকখা। নগরায়রকব' যোগা ফুনুকমুঙগ' মানজাকখা। রিদমিক যোগাব' সঙচাজাকখা।
